

അക്കാദമിക് മാസ്റ്റർ പ്ലാൻ

എസ് എൻ വി എൽ പി എസ്,
മാന്നാനം

ഉള്ളടക്കം

1. വിദ്യാഭ്യാസ പ്രവൃത്തികൾ
2. വിദ്യാഭ്യാസത്തിന്റെ പരിമിതികൾ
3. പൊതുപ്രവർത്തനങ്ങൾ
4. അക്കാദമിക് മികവിനായുള്ള പ്രവർത്തനങ്ങൾ
5. എന്റെ മലയാളം
6. ഇംഗ്ലീഷ് വേൾഡ്
7. ഗണിത മധുരം
8. പരിസര പഠനം
9. പ്രവൃത്തിപരിചയം
10. കലാവിദ്യാഭ്യാസം
11. കായിക പരിശീലനം
12. അക്കാദമിക്
13. പ്രവർത്തന കലണ്ടർ 2018-19
14. ഉപസംഹാരം

വിദ്യാലയപ്രവർത്തനങ്ങൾ

കുട്ടികളുടെ സമഗ്രമായ വികസനത്തിന് ഉതകുന്ന തരത്തിൽ വൈവിധ്യമാർന്ന അക്കാദമിക പ്രവർത്തനങ്ങൾ വിദ്യാലയത്തിൽ നടന്നുവരുന്നു. പഠനത്തോടൊപ്പം വിവിധങ്ങളായ അനുബന്ധപ്രവർത്തനങ്ങൾക്കും അവസരമൊരുക്കുന്നുണ്ട്. ദിനാചരണങ്ങൾ മെച്ചപ്പെട്ട പഠനസന്ദർഭങ്ങളായിതന്നെ പരിഗണിക്കപ്പെടുന്നു. കമ്പ്യൂട്ടർ പഠനം, ശുചിത്വസേന, മെച്ചപ്പെട്ട ഉച്ചഭക്ഷണം, പ്രവൃത്തി പരിചയപരിശീലനം, വിവിധ ക്ലബ്ബ് പ്രവർത്തനങ്ങൾ, കലാ-കായിക പരിശീലനങ്ങൾ, പഠനയാത്രകൾ, വിദ്യാരംഗം കലാസാഹിത്യവേദി, ശാസ്ത്രപഠനക്കളരികൾ തുടങ്ങിയവ നടന്നുവരുന്ന പ്രവർത്തനങ്ങളിൽ ചിലതാണ്.

വിദ്യാലയ പരിമിതികൾ

ശാസ്ത്രപരീക്ഷണങ്ങൾ എല്ലാ കുട്ടികൾക്കും സ്വതന്ത്രമായി ചെയ്യുന്നതിനുള്ള ശാസ്ത്രലാബ് ഇല്ല.

കുട്ടികളുടെ കലാ-കായിക പഠനത്തിനുള്ള കഴിവുകൾ മെച്ചപ്പെടുത്തുന്നതിന് പ്രത്യേകം അധ്യാപകരില്ല.

പഠനകാര്യങ്ങളിൽ രക്ഷിതാക്കളുടെ ഇടപെടലുകളും സഹായവും കുട്ടികൾക്ക് വേണ്ട രീതിയിൽ ലഭിക്കുന്നില്ല.

സാമ്പത്തിക പിന്നോക്കാവസ്ഥയിലുള്ള കുട്ടികൾ വിദ്യാലയത്തിലുണ്ട്.

ഇംഗ്ലീഷ് മീഡിയത്തിൽ നിന്നും ഇടയ്ക്കുള്ള ക്ലാസുകളിൽ വന്നുചേരുന്ന വിദ്യാർത്ഥികൾക്ക് കൂടുതൽ പരിശീലനം നൽകേണ്ടിവരുന്നു.

പൊതുലക്ഷ്യങ്ങൾ

പ്രീ പ്രൈമറി മുതൽ നാലാം ക്ലാസ്സുവരെയുള്ള കുട്ടികൾക്ക് മികച്ച പഠനനിലവാരം ഉറപ്പുവരുത്തുന്ന വിദ്യാഭ്യാസന്തരീക്ഷം ഉറപ്പുവരുത്തുക

കുട്ടികളുടെ കഴിവുകൾ കേവല പഠനവിഷയങ്ങളിൽ ഒതുക്കാതെ സർഗ്ഗപരമായ എല്ലാ കഴിവുകളും വികസിപ്പിക്കുന്ന തരത്തിൽ സമഗ്രവികസനം ലക്ഷ്യമാക്കുക.

സ്കൂളിലെത്തിച്ചേരുന്ന മുഴുവൻ കുട്ടികൾക്കും അതത് ക്ലാസ്സിൽ ആർജ്ജിക്കേണ്ട നിർദ്ദിഷ്ട പഠനശേഷികൾ കൈവരിച്ചു എന്ന് ഉറപ്പുവരുത്തുക.

പഠനസമയങ്ങൾ നഷ്ടമാകാത്തവിധം സാധ്യമായ ദിവസങ്ങൾ ഉറപ്പുവരുത്തുക.

കുട്ടികളിൽ മതനിരപേക്ഷത, ജനാധിപത്യബോധം, സഹകരണ മനോഭാവം, ശുചിത്വബോധം, പാരിസ്ഥിതികബോധം, ഭരണഘടനാപരമായ മൂല്യബോധം, ലിംഗസമത്വം, മാനവികമൂല്യങ്ങൾ എന്നിവ ഉണർത്തുകയും വളർത്തുകയും ചെയ്യുക.

ആധുനിക സാങ്കേതികവിദ്യയുടെ സഹായത്തോടെയുള്ള പഠനം ഉറപ്പുവരുത്തുക.

പഠനകാര്യങ്ങളിൽ രക്ഷിതാക്കൾക്കുള്ള സ്ഥാനവും ചുമതലകളും ബോധ്യപ്പെടുത്തുക.
വിദ്യാഭ്യാസ പ്രവർത്തനങ്ങളിൽ പ്രാദേശികമായ സാധ്യതകളെ പ്രയോജനപ്പെടുത്തുക.
കുട്ടികളുടെ കലാ-കായിക-പ്രവൃത്തി പരിചയ മികവുകൾ കണ്ടെത്താനും വളർത്താനുമുള്ള അവസരങ്ങൾ ഒരുക്കുക.

മുഴുവൻ കുട്ടികൾക്കും മലയാളം, ഇംഗ്ലീഷ്, വിഷയങ്ങളിൽ ശ്രവണം, ഭാഷണം, വായന, ലേഖനം എന്നീ മേഖലകളിലുള്ള പരമാവധി മികവു വളർത്തിയെടുക്കുക.

മുഴുവൻ ക്ലാസ്സിലെയും കുട്ടികൾ അടിസ്ഥാനഗണിതാശയങ്ങൾ സ്വായത്തമാക്കിയിട്ടുണ്ട് എന്ന് ഉറപ്പുവരുത്തുക.

കാർഷിക സംസ്കാരം പുതുതലമുറയിൽ വളർത്തിയെടുക്കുക.

മാലിന്യനിർമാർജ്ജനം ഒരു സംസ്കാരമായി രൂപപ്പെടുത്തിയെടുക്കുക.

ഭിന്നശേഷിയുള്ള കുട്ടികളെക്കൂടി പഠനത്തിൽ പങ്കാളിയാക്കുന്നതിനുള്ള പ്രവർത്തനങ്ങൾ സംഘടിപ്പിക്കുക.

മുഴുവൻ കുട്ടികളിലും നമ്മുടെ ഭാഷ, സാഹിത്യം, സംസ്കാരം എന്നിവയിലുള്ള അഭിമാനം വളർത്തിയെടുക്കുക, വായനാശീലമുള്ളവരാക്കി മാറ്റുക.

വിദ്യാലയവും ചുറ്റുപാടും തന്നെ ഒരു പഠനോദ്യാനമായും പാഠപുസ്തകമായും പരിഗണിക്കാൻ കഴിയുക.

ശിശുകേന്ദ്രീകൃതമായ വിദ്യാഭ്യാസ പദ്ധതി മാതൃകാപരമായി നടപ്പിലാക്കുക.

അക്കാദമിക മികവിനായി ഏറ്റെടുക്കുന്ന പ്രവർത്തനങ്ങൾ

1. എന്റെ മലയാളം

നമ്മുടെ മാതൃഭാഷ, സാഹിത്യം, സംസ്കാരം എന്നവയെ അടുത്തറിയാനും, അഭിമാനബോധത്തോടെ അവയെ സ്വീകരിക്കാനും കഴിയുന്ന വിധത്തിൽ ഭാഷാപഠനത്തെ സർഗാത്മകമാക്കാനുള്ള പ്രവർത്തനപദ്ധതികളാണ് താഴെ കൊടുത്ത പ്രവർത്തനലക്ഷ്യങ്ങളിലും പ്രവർത്തനങ്ങളിലും ഊന്നൽ നൽകിയിട്ടുള്ളത്.

ലക്ഷ്യങ്ങൾ

- * മലയാളഭാഷയിൽ ശ്രവണം, ഭാഷണം, വായന, ലേഖനം എന്നീ അടിസ്ഥാന ഭാഷാശേഷികൾ മുഴുവൻ കുട്ടികൾക്കും ലഭ്യമാക്കുക.
- * സ്വന്തം ഭാഷയെയും സാഹിത്യത്തെയും സംസ്കാരത്തെയും സ്നേഹിക്കുകയും ആദരിക്കുകയും ചെയ്യുന്ന കുട്ടികളെ വളർത്തുക.
- * സ്വന്തം ആശയങ്ങളെ സ്വതന്ത്രവും നിർഭയവുമായി വാചികവും ലിഖിതവുമായി അവതരിപ്പിക്കാനുള്ള കഴിവും ആത്മവിശ്വാസവും ഓരോ കുട്ടിയിലും ഉണ്ടാക്കിയെടുക്കുക.
- * സ്കൂൾ ലൈബ്രറി, ക്ലാസ്സ് ലൈബ്രറി, ഗ്രാമീണലൈബ്രറി എന്നിവയുടെ ഫലപ്രദമായ ഉപയോഗത്തിലൂടെ നല്ല വായനാശീലം, ഭാഷാശേഷി, ഭാഷാശുദ്ധി എന്നിവ കുട്ടികളിൽ വളർത്തുക.
- * സ്വന്തം സർഗരചനകൾ കഥ, കവിത, ലേഖനം, ചിത്രം തുടങ്ങിയവ നടത്താനുള്ള അവസരങ്ങൾ ഒരുക്കുക, സാഹിത്യ-ചിത്ര ശില്പശാലകൾ നടത്തുക.
- * കയ്യെഴുത്ത് മാസികകൾ, വാർഷിക അച്ചടിമാസിക എന്നിവ കുട്ടികളുടെ രചനകൾ സമാഹരിച്ച് തയ്യാറാക്കുക.
- * ദിനാചരണങ്ങൾ മെച്ചപ്പെട്ട പഠന സന്ദർഭങ്ങളാക്കി മാറ്റാനായി അനുസ്മരണ പ്രസംഗം, പതിപ്പ് നിർമ്മാണം, വിവരശേഖരണം തുടങ്ങിയവ കുട്ടികളുടെ നേതൃത്വത്തിൽ തന്നെ നടത്താൻ അവസരമൊരുക്കുക.
- * പ്രഭാത അസംബ്ലിയിൽ പത്രവായന, കവിതാവതരണം, ഡയറി വായന, പ്രസംഗം എന്നിവ ഉൾപ്പെടുത്തി കുട്ടികൾക്ക് ആത്മവിശ്വാസത്തോടെയുള്ള ആശയവിനിമയത്തിന് ഊന്നൽ നൽകുക.

പ്രവർത്തനങ്ങൾ

1. വായനാവസന്തം

- * സുസജ്ജമായ ക്ലാസ്സ് ലൈബ്രറി പഠനപ്രവർത്തനങ്ങൾക്കും, അനുബന്ധ വായനക്കും ഉതകുന്ന പുസ്തകങ്ങൾ സജ്ജീകരിച്ചു തയ്യാറാക്കിയത്. കുട്ടികൾ വായിച്ച പുസ്തകങ്ങളുടെ വായനയെക്കുറിച്ച് ചർച്ച, ആസ്വാദനക്കുറിപ്പുകൾ രചിക്കൽ എന്നിവയ്ക്ക് ഊന്നൽ നൽകിക്കൊണ്ടുള്ള പ്രവർത്തനം.
- * സ്കൂൾ ലൈബ്രറിയിലെ പുസ്തകങ്ങൾ വായിച്ച് കുറിപ്പെഴുതൽ. ഓരോ മാസവും മികച്ച കുറിപ്പിനെ തെരഞ്ഞെടുത്ത് സമ്മാനം നൽകൽ. രക്ഷിതാക്കൾക്കു കൂടി പുസ്തക വിതരണം, വായന വളർത്തൽ.

- * പുസ്തകറാലി : വായനാവാരത്തിൽ കുട്ടികൾ, രക്ഷിതാക്കൾ എന്നിവരെ ഉൾപ്പെടുത്തി പുസ്തകറാലി നടത്തൽ. സ്കൂൾ ലൈബ്രറിയിലേക്ക് പുസ്തകങ്ങൾ സമാഹരിക്കൽ.
- * വായനയുമായി ബന്ധപ്പെട്ട് കുട്ടികൾ, അധ്യാപകർ, രക്ഷിതാക്കൾ എന്നിവരുടെ രചനകൾ ഉൾപ്പെടുത്തി വായനാപ്പതിപ്പ്.

3. ചിത്ര-ചരിത്ര ഗ്യാലറി

- * പാഠപുസ്തകത്തിൽ പരിചയപ്പെട്ട സാഹിത്യകാരന്മാർ, കവികൾ എന്നിവർക്കൊപ്പം മറ്റ് എഴുത്തുകാരുടെയും ചിത്രങ്ങൾ, ജീവചരിത്രക്കുറിപ്പുകൾ എന്നിവ ഉൾക്കൊള്ളിച്ച് ക്ലാസ് മുറിയിലോ, പ്രത്യേക സ്ഥലത്തോ തയ്യാറാക്കുന്ന ഗ്യാലറി, ചിത്രങ്ങൾ, കൃതികൾ, മുതലായവ.
- * നമ്മുടെ പ്രധാന സാംസ്കാരിക കേന്ദ്രങ്ങൾ, കലാ-കേന്ദ്രങ്ങൾ തുടങ്ങിയവയെ പരിചയപ്പെടുത്തുന്ന ചിത്രങ്ങൾ, കുറിപ്പുകൾ. ഉദാ: കേരള കലാമണ്ഡലം, കേരള സാഹിത്യ അക്കാദമി, തുഞ്ചൻ പറമ്പ് മുതലായവ.

4. നാടകപാഠം

- * നാടകത്തെ ക്ലാസ്സ് റൂം പഠനത്തിനുള്ള പ്രധാന ഉപാധിയാക്കാവുന്ന തരത്തിൽ പാഠഭാഗങ്ങളെ നാടകമാക്കാൻ കഴിയുന്ന പരിശീലനക്കളരി.
- * നാടകക്കളികൾ, സ്കിറ്റുകൾ, ഏകാഭിനയം എന്നിവയിൽ വിദഗ്ധരുടെ പരിശീലനം കുട്ടികൾക്ക് ലഭ്യമാക്കൽ
- * പാഠഭാഗങ്ങളുടെ നാടകവിഷ്കാരം സ്വതന്ത്രമായി അവതരിപ്പിക്കൽ.

5. കുട്ടി ടാക്കീസ്

കുട്ടികളിൽ സ്നേഹം തുടങ്ങിയ മാനവിക മൂല്യങ്ങൾ വളർത്തിയെടുക്കാൻ സഹായിക്കുന്ന മികച്ച, കുട്ടികളുടെ സിനിമകൾ സ്മാർട്ട് റൂമിൽ വച്ച് കാണിക്കൽ, ചർച്ച, കുറിപ്പെഴുതൽ.

2. ഇംഗ്ലീഷ് വേൾഡ്

ഇംഗ്ലീഷിന്റെ പ്രാധാന്യത്തിൽ ഊന്നിക്കൊണ്ടാണ് വിദ്യാഭ്യാസത്തിന്റെ മികവിനെ ഇന്ന് പൊതുസമൂഹം അളക്കുന്നത്. ലോകഭാഷയായ ഇംഗ്ലീഷ് എല്ലാവർക്കും നന്നായി ഉപയോഗിക്കാവുന്ന സ്ഥിതി പൊതുവിദ്യാലയങ്ങളിൽക്കൂടി ഉണ്ടാക്കാവുന്ന തരത്തിൽ ഇംഗ്ലീഷ് പഠനത്തെ ആസൂത്രണം ചെയ്യേണ്ടതുണ്ട്. അതുവഴി മാതൃഭാഷയോടൊപ്പം ഇംഗ്ലീഷിനും പ്രാധാന്യം നൽകിക്കൊണ്ട് കുട്ടികൾക്ക് ഇംഗ്ലീഷിൽ മികച്ചരീതിയിൽ ആശയവിനിമയം സാധ്യമാക്കുന്നതിനുള്ള പ്രവർത്തനങ്ങളാണ് താഴെ ചേർക്കുന്നത്.

ലക്ഷ്യങ്ങൾ

1. ഇംഗ്ലീഷ് ഭാഷയിൽ കുട്ടികൾക്ക് ആത്മവിശ്വാസത്തോടെ സ്വതന്ത്രമായി ആശയവിനിമയം സാധ്യമാക്കുക.
2. ഇംഗ്ലീഷ് പദാവലി പോഷണത്തിനുള്ള വിവിധ പഠനസന്ദർഭങ്ങൾ സ്കൂളിൽ ഒരുക്കുക.
3. Communicative English ക്ലാസ്സുകൾ വഴി കുട്ടികൾക്ക് സ്വതന്ത്രവും നിർഭയവുമായി ഇംഗ്ലീഷ് സംസാരിക്കാൻ പ്രാപ്തിനൽകുക.

പ്രവർത്തനങ്ങൾ

Build up Vocabulary

* കുട്ടികളുടെ ഇംഗ്ലീഷ് പദസമ്പത്ത് വികസിപ്പിക്കാനുള്ള വിവിധ പ്രവർത്തനങ്ങൾ

- 1) A word a day - പ്രതിദിനം ഓരോ പുതിയ ഇംഗ്ലീഷ് വാക്കിനെ Bulletin Boardൽ പരിചയപ്പെടുത്തൽ
- 2) English Assembly : ആഴ്ചയിൽ ഒരു ദിവസം ഇംഗ്ലീഷ് അസംബ്ലി നടത്തൽ. English news reading, Simple Speech, Diary reading, Recitation etc.
- 3) English Story Telling : ഇംഗ്ലീഷിലെ ചെറിയ കഥകൾ കുട്ടികളെക്കൊണ്ട് പൊതുപരിപാടികളിൽ പറയിക്കൽ.

2. English Fest

കുട്ടികളെ വിവിധ ഗ്രൂപ്പുകളായിത്തരിച്ച് ഒരു അവധി ദിവസം താഴെപറയുന്ന activities നടത്തൽ.

- * Spelling Games
- * Skits
- * Magazine Making
- * News Paper Making
- * Reporting
- * Story, Poems writing

3. ഗണിതശാസ്ത്രം

കുട്ടികൾക്ക് ഏറെ പ്രയാസമുള്ള വിഷയമായി സാധാരണ പറയപ്പെടുന്ന വിഷയമാണ് ഗണിതം. എന്നാൽ പഠനരീതി, പാഠപുസ്തകം എന്നിവയിലുണ്ടായിട്ടുള്ള മാറ്റത്തിലൂടെ ഗണിതഭയം കുറക്കാനും, കുട്ടികളിൽ താല്പര്യം വളർത്താനും പുതിയ പാഠ്യപദ്ധതിയിലൂടെ കഴിഞ്ഞിട്ടുണ്ട്. എങ്കിലും ഗണിതാശയങ്ങൾ പ്രയാസകരമായിക്കാണുന്ന കുട്ടികൾ നമ്മുടെ വിദ്യാലയങ്ങളിൽ ഉണ്ട്. അവരെക്കൂടി പരിഗണിച്ച് മുന്നിലെത്തിക്കാനുതകുന്ന പ്രവർത്തന പദ്ധതികളാണ് ഇതിനായി വേണ്ടത്.

ലക്ഷ്യങ്ങൾ

1. ഗണിതപഠനത്തിലും പ്രയോഗത്തിലും താല്പര്യവും ആത്മവിശ്വാസവും വളർത്തുക.
2. ഗണിതാശയങ്ങൾ തൃപ്തികരമായി മനസ്സിലാക്കാനും പഠിക്കാനും പ്രയോഗിക്കാനുമുള്ള സ്വയം പഠനസാധ്യതകൾ ഉണ്ടാക്കുന്നു.
3. പ്രായോഗിക ജീവിതത്തിലെ ഗണിതാശയങ്ങളെ എളുപ്പത്തിൽ നിർദ്ധാരണം ചെയ്യാനുള്ള പരിശീലനസന്ദർഭങ്ങൾ ഉണ്ടാക്കുന്നു.
4. ചതുഷ്ക്രിയകൾ, മനക്കണക്കുകൾ എന്നിവയിൽ ശേഷി വളർത്താനുള്ള സന്ദർഭങ്ങൾ.

പ്രവർത്തനങ്ങൾ

1. ഗണിതം മധുരം

- * ഗണിത കൃത്യതകൾ, പദപ്രശ്നങ്ങൾ, കിസ് ചോദ്യങ്ങൾ എന്നിവ ആഴ്ചയിൽ കുട്ടികൾക്ക് നൽകി ഉത്തരം കണ്ടെത്തി ഗണിത കോർണറിൽ നിക്ഷേപിക്കൽ
- * ഗണിതകേളികളിലൂടെ അടിസ്ഥാന ഗണിതാശയങ്ങൾ മനസ്സിലാക്കുന്നതിനുള്ള പ്രത്യേക സന്ദർഭങ്ങൾ സൃഷ്ടിക്കുന്നു.
- * രൂപങ്ങൾ, അളവുകൾ, തൂക്കങ്ങൾ എന്നിവ ബോധ്യപ്പെടാനുള്ള സന്ദർഭങ്ങൾ ഉണ്ടാക്കൽ.

2. ഗണിതലാബ്

ഗണിതപഠനത്തെ മികവുറ്റതാക്കാനുള്ള വൈവിധ്യമാർന്ന പഠനസാമഗ്രികൾ സജ്ജീകരിച്ച്, കുട്ടികൾക്ക് സ്വയം കൈകാര്യം ചെയ്ത് പഠിക്കാവുന്ന തരത്തിൽ ഗണിതലാബ് തയ്യാറാക്കൽ

- * ചാർട്ടുകൾ
- * അളവുപാത്രങ്ങൾ
- * തൂക്കക്കുട്ടികൾ, ത്രാസ്സ്
- * പദപ്രശ്നങ്ങൾ
- * ജ്യോമിതീയ രൂപങ്ങൾ
- * ഗണിതശാസ്ത്രജ്ഞരുടെ ചിത്രം, കുറിപ്പുകൾ
- * ഗണിതതത്വങ്ങൾ വിശദമാക്കുന്ന ഉപകരണങ്ങൾ മുതലായവ

3. അറിയാം പഠിക്കാം

ഗണിതത്തിലെ പ്രായോഗിക കാര്യങ്ങൾ അറിയാനും പ്രയോഗിക്കാനും അവസരം

- * ബാങ്കിലെ ഗണിതം - പലിശ - ബാങ്ക് സന്ദർശനം
- * കച്ചവടത്തിലെ ഗണിതം - കടസന്ദർശനം
- * കെട്ടിടനിർമ്മാണ ഗണിതം
- * അടുക്കളയിലെ ഗണിതം - കണ്ടെത്തൽ വിവരശേഖരണം

പരിസര പഠനം

ശാസ്ത്രപഠനത്തിലൂടെ മുഴുവൻ കുട്ടികളെയും ശാസ്ത്രബോധമുള്ളവരാക്കി മാറ്റുക എന്നത് ഏറെ പ്രധാനമാണ്. മണ്ണിനെയും പ്രകൃതിയെയും സ്നേഹിക്കാനും സംരക്ഷിക്കാനും, പരിസ്ഥിതിസൗഹൃദപരമായ ബോധവും, മാലിന്യനിർമാർജ്ജനബോധവും കൂടി കുട്ടികളിൽ ശാസ്ത്രപഠനത്തിലൂടെ ഉണ്ടാകേണ്ടതുണ്ട്. അടിസ്ഥാനശേഷി വികാസത്തോടൊപ്പം ശാസ്ത്രീയ മനോഭാവം വളർത്താനുതകുന്ന പ്രവർത്തനങ്ങളും വിദ്യാലയത്തിൽ അനിവാര്യമാണ്.

ലക്ഷ്യങ്ങൾ

1. ചുറ്റുപാടിനെ നിരീക്ഷിക്കുവാനും സവിശേഷതകൾ കണ്ടെത്തി രേഖപ്പെടുത്താനും അവസരം ലഭ്യമാക്കുക.
2. ശാസ്ത്രീയപഠനത്തിനും പ്രയോഗത്തിനും ശാസ്ത്രീയ മനോഭാവം വളർത്തുന്നതിനും ഉള്ള പ്രവർത്തനങ്ങളിൽ ഏർപ്പെടുക.
3. പരിസ്ഥിതി സംരക്ഷണം, മാലിന്യനിർമാർജ്ജനം എന്നിവയിൽ അവബോധവും താല്പര്യവും ഉണ്ടാക്കിയെടുക്കുക.
4. ശാസ്ത്രവിഷയങ്ങളിൽ പഠനത്തിനും, അന്വേഷണത്തിനും, കണ്ടെത്തലിനും വഴിതുറക്കാനുള്ള പ്രവർത്തനങ്ങൾ നൽകുക.

പ്രവർത്തനങ്ങൾ

1. അറിയാം..... പഠിക്കാം

- * സ്കൂൾ, വീട് എന്നിവയുടെ പരിസരം നിരീക്ഷിച്ച് സസ്യജാലങ്ങൾ, ജീവജാലങ്ങൾ എന്നിവയുടെ സവിശേഷതകൾ കണ്ടെത്തി ജൈവവൈവിധ്യ റജിസ്റ്റർ, നിരീക്ഷണക്കുറിപ്പുകൾ തുടങ്ങിയവ തയ്യാറാക്കൽ.
- * വിദ്യാലയ പരിസരത്തുള്ള പുഴ, വയൽ, കുന്ന്, കണ്ടൽവനം തുടങ്ങിയവ സന്ദർശിച്ച് ജൈവവൈവിധ്യം, സവിശേഷതകൾ തുടങ്ങിയവ കണ്ടെത്തി രേഖപ്പെടുത്തൽ.

2. എന്റെ ശാസ്ത്രലാബ്

- * ശാസ്ത്രീയമായ പഠനത്തിനും, പ്രയോഗത്തിനും അവസരം ലഭിക്കുന്ന വിധത്തിൽ പരീക്ഷണ, നിരീക്ഷണ ഉപകരണങ്ങൾ സജ്ജീകരിച്ച് കുട്ടികൾക്ക് സ്വയം കൈകാര്യം ചെയ്യാവുന്ന അവസരം സൃഷ്ടിക്കൽ.
- * പ്രഗത്ഭരായ ശാസ്ത്രാധ്യാപകരെ പങ്കെടുപ്പിച്ച് ശാസ്ത്രപരീക്ഷണക്കളരികൾ സംഘടിപ്പിക്കുക.

3. ശാസ്ത്രമാസിക

ശാസ്ത്രവാർത്തകൾ, കുറിപ്പുകൾ, നിരീക്ഷണ-പരീക്ഷണക്കുറിപ്പുകൾ, ശാസ്ത്രകാരന്മാരെക്കുറിച്ചുള്ള വിവരങ്ങൾ, കണ്ടുപിടുത്തങ്ങളുടെ കഥകൾ, സസ്യ-ജന്തുജാലങ്ങളുടെ വിവരങ്ങൾ etc ഉൾപ്പെടുത്തി ശാസ്ത്രമാസിക തയ്യാറാക്കൽ.

4. ഔഷധോദ്യാനം

- * ചുറ്റുപാടുമുള്ള ഔഷധസസ്യങ്ങൾ ശേഖരിച്ച് സ്കൂളിൽ കുട്ടികളുടെ നേതൃത്വത്തിൽ നട്ടുവളർത്തുന്ന പ്രവർത്തനം. അവയുടെ പ്രത്യേകതകൾ, ഉപയോഗം തുടങ്ങിയവ രേഖപ്പെടുത്തൽ, സംരക്ഷിക്കൽ എന്നിവ.
- * ആയുർവേദ ചികിത്സകർ, നാട്ടുവൈദ്യന്മാർ എന്നിവരെ പങ്കെടുപ്പിച്ച് ഔഷധസസ്യങ്ങളുടെ പ്രാധാന്യം ഉപയോഗം എന്നിവ മനസ്സിലാക്കൽ.

5. ഹരിതവീഥി

- * വീട്ടിലും വിദ്യാലയത്തിലും ഹരിതജീവിതം-പരിസ്ഥിതി സൗഹൃദാന്തരീക്ഷം നിലനിർത്തുന്നതിനുള്ള മനോഭാവം വളർത്തൽ - Clean Campus
- * പുത്തോട്ടം, പച്ചക്കറിത്തോട്ടം എന്നിവ വീട്ടിലും വിദ്യാലയത്തിലും തയ്യാറാക്കി സംരക്ഷിക്കാനുള്ള പ്രവർത്തനം.

പ്രവൃത്തി പരിചയം

നിത്യജീവിതത്തിൽ കുട്ടിക്കും സമൂഹത്തിനും ആവശ്യമായ അടിസ്ഥാന ജീവിത ഘടകങ്ങളുമായി ബന്ധപ്പെട്ടതും, കുട്ടിയുടെ സമഗ്രവികസനത്തിന് ഉതകുന്നതുമായ പ്രവർത്തനങ്ങളാണ് പ്രവൃത്തി പരിചയ പഠനത്തിൽ ഉൾപ്പെടുത്തിയിട്ടുള്ള പഠനമേഖലകൾ.

ലക്ഷ്യങ്ങൾ

പ്രവൃത്തിപഠനത്തിലൂടെ മാനവശേഷിവികാസം, അസംസ്കൃത വസ്തുക്കൾ, ഉപകരണങ്ങൾ തുടങ്ങിയവ കൈകാര്യം ചെയ്യുന്നതിനുള്ള കഴിവുകൾ നേടുന്നതിലൂടെ മെച്ചപ്പെട്ട ഒരു തൊഴിൽ സംസ്കാരവും അതുവഴി മാനസിനോല്പാസവും കുട്ടികളിൽ വളർത്തിയെടുക്കുക.

പ്രവർത്തനങ്ങൾ

1. ദിനാചരണങ്ങൾ, ആഘോഷങ്ങൾ എന്നിവയുമായി ബന്ധപ്പെട്ട പ്രവർത്തനങ്ങൾ.

- * ആശംസാ കാർഡ്
- * നക്ഷത്രങ്ങൾ
- * പൂക്കൾ, മാലകൾ, ആഭരണങ്ങൾ

2. ഭക്ഷണസാധനങ്ങൾ നിർമ്മിക്കൽ

- * ഫുട്ട് സലാഡ്
- * അച്ചാർ
- * ഉപ്പിലിട്ടത്
- * ജാം
- * പാനീയങ്ങൾ

3. മറ്റ് പ്രവർത്തനങ്ങൾ

- * ഫാബ്രിക് പെയിന്റിംഗ്
- * ചിത്രത്തുണൽ
- * മാറ്റ് നിർമ്മാണം
- * പേപ്പർ ബാഗ് നിർമ്മാണം

കലാ വിദ്യാഭ്യാസം

പഠനത്തോടൊപ്പം കുട്ടികളിൽ കലാഭിരുചിയും, സഹൃദയത്വവും വളർത്താനുതകുന്ന സന്ദർഭങ്ങൾ കൂടി ലഭ്യമാക്കിക്കൊണ്ട് സർഗാത്മകമായി ചിന്തിക്കുകയും പ്രവർത്തിക്കുകയും ചെയ്യാൻ അവരെ പ്രാപ്തരാക്കാൻ കലാ വിദ്യാഭ്യാസത്തിലൂടെ കഴിയും. സംഗീതം, ചിത്രകല, നൃത്തം തുടങ്ങിയവയുടെ സാധ്യതകളിലേക്ക് കുട്ടികളെ നയിക്കാൻ ഇതിലൂടെ കഴിയും.

ലക്ഷ്യങ്ങൾ

കുട്ടികളിൽ സഹൃദയത്വവും സൗന്ദര്യബോധവും കലാസ്വാദന ഔത്സുക്യവും വളർത്തുന്ന പരിപാടികളിലൂടെ അവരെ ഉത്തമ പൗരൻമാരാക്കി മാറ്റുക.

പ്രവർത്തനങ്ങൾ

1. സ്കൂൾ ഗായകസംഘം രൂപീകരിക്കൽ. പാടാൻ കഴിവുള്ള കുട്ടികളുടെ കൂട്ടം.
 - * പ്രാർത്ഥന, ദേശീയഗാനം തുടങ്ങിയവ ചൊല്ലൽ
 - * വിശേഷ ദിവസങ്ങളിൽ പാട്ടുകൾ അവതരിപ്പിക്കൽ.
 - * പാഠപുസ്തകത്തിലെ കവിതകൾ ഈണം നൽകി അവതരിപ്പിക്കൽ.

2. ചിത്രം ചിത്രം

പരിസ്ഥിതി ദിനം, ഓണം, ക്രിസ്തുമസ്, കർഷകദിനം തുടങ്ങി പ്രധാന ദിനങ്ങളിൽ ചിത്രം വരക്കാൻ എല്ലാവർക്കും അവസരം. പതിപ്പ് തയ്യാറാക്കൽ

3. നൃത്തപാഠം

വാർഷികാഘോഷവേളയിൽ അവതരിപ്പിക്കാനുള്ള നൃത്ത ഇനങ്ങൾ സ്വന്തമായി ചിട്ടപ്പെടുത്തൽ. പാട്ട്, വേഷവിധാനം, ചമയം എന്നിവ സ്വന്തമായിത്തന്നെ നിർവ്വഹിക്കൽ.

കായിക പരിശീലനം

കുട്ടികളുടെ ആരോഗ്യപരമായ സുസ്ഥിതിക്ക് കായിക പരിശീലനങ്ങൾ അനിവാര്യമാണ്. കളിയെന്നത് ഏറ്റവും നല്ല വ്യായാമമാണ്. ശാസ്ത്രീയമായ കായിക പരിശീലനം കുട്ടികൾക്ക് ആ മേഖലയിൽ മുന്നേറാനുള്ള അവസരം ഒരുക്കും. കായികാധ്യാപകരുടെ സേവനം ലഭിക്കാതെ ഇത്തരം പ്രവർത്തനങ്ങൾ ശാസ്ത്രീയമായി നടത്തുക അസാധ്യമാണ്.

ലക്ഷ്യങ്ങൾ

കുട്ടികളുടെ ശാരീരികവും മാനസികവുമായ സുസ്ഥിതി വളർത്തുന്നതിനും, മാനസികോല്ലാസത്തിനും കായികമായ പരിശീലന സന്ദർഭങ്ങൾ സൃഷ്ടിക്കുക.

പ്രവർത്തനങ്ങൾ

1. മാസ് ഡ്രിൽ

എല്ലാ വ്യാഴാഴ്ചയും 3.30 മുതൽ 4 മണി വരെ കുട്ടികളെ അസംബിൾ ചെയ്ത് ലഘുവായ ഡ്രിൽസുകൾ ചെയ്യിക്കുക.

2. വിവിധ ഗെയിമുകൾ, റെയിഡുകൾ എന്നിവ പരിശീലിപ്പിക്കുക.

ലക്ഷ്യം	പ്രവർത്തനങ്ങൾ	സമയം		
വായന, ലേഖനം, ഭാഷണം എന്നീ അടിസ്ഥാന ഭാഷാശേഷികൾ എല്ലാ കുട്ടികൾക്കും ലഭ്യമാക്കുക.	1. പഠനനില കണ്ടെത്തുവാൻ 2, 3, 4 ക്ലാസ്സുകളിൽ പ്രീടെസ്റ്റ് നടത്തി വിശകലനം ചെയ്ത് മികവുകളും പരിമിതികളും കണ്ടെത്തുന്നു. 2. പരിഹാര ബോധനത്തിനായി പ്രവർത്തനങ്ങൾ തയ്യാറാക്കൽ 3. അക്ഷരം ഉറപ്പിക്കാനും ചിഹ്നങ്ങൾ ഉറപ്പിക്കാനുമായി വിവിധ തരത്തിലുള്ള പ്രവർത്തനങ്ങൾ നൽകുന്നു. (അക്ഷരക്കാർഡ്, വാക്യനിർമ്മാണം, ചിത്രം നോക്കി കഥ പറയൽ, എഴുതൽ, കഥ ബാക്കി എഴുതൽ, സി.ഡിയിൽ ചിത്രം കാണിച്ച് വാക്യമെഴുതൽ)	ജൂൺ ജൂൺ, ജൂലൈ ജൂലൈ ആഗസ്റ്റ് സെപ്തംബർ		
നല്ലെഴുത്ത് കുട്ടികളുടെ കയ്യെഴുത്ത് മെച്ചപ്പെടൽ	* ഓരോ കുട്ടികൾക്കും പ്രത്യേക വർക്ക് ഷീറ്റുകളും കോപ്പികളും നൽകി പരിശീലനം നൽകൽ. * നന്നായി എഴുതുന്ന കുട്ടികളെ കണ്ടെത്താനായി കയ്യെഴുത്ത് മത്സരം നടത്തുകയും സമ്മാനം നൽകുകയും ചെയ്യൽ. * പാഠഭാഗവുമായി ബന്ധപ്പെട്ട വിഡിയോ ക്ലിപ്പുകൾ കാണിച്ച് അറബി ഭാഷയോട് താൽപര്യം ജനിപ്പിക്കൽ * ചിത്രകഥ തയ്യാറാക്കൽ.	ജൂൺ-ഡിസംബർ		

ഇംഗ്ലീഷ് എൽ.പി

മേഖല-അക്കാദമികം

1. ഇംഗ്ലീഷ് പദാവലി പോഷണത്തിനുള്ള വിവിധ പഠനസന്ദർഭങ്ങൾ ഒരുക്കുന്നു.	1. പഠനനില കണ്ടെത്താൻ പ്രിടെസ്റ്റ് നടത്തി വിശകലനം ചെയ്ത് മികവുകളും പരിമിതികളും കണ്ടെത്തുന്നു. 2. പരിമിതികൾ പരിഹരിക്കുന്നതിനാവശ്യമായ പ്രവർത്തനപാക്കേജ് തയ്യാറാക്കൽ. 3. English Story, Rhyme എന്നിവ I C T സാധ്യത ഉപയോഗിച്ച് കേൾപ്പിക്കൽ. 4. A word a day - ദിവസവും ഓരോ പുതിയ വാക്ക് Bulletin Board-ൽ പരിചയപ്പെടുത്തുന്നു. അസംബ്ലിയിൽ അവതരിപ്പിക്കുന്നു. 5. ഇംഗ്ലീഷ് നിലണ്ടു തയ്യാറാക്കൽ. പാഠഭാഗത്തിലെ പുതിയ പദങ്ങൾ കണ്ടെത്തി Alphabetic Ozer-ൽ പദാവലി നിർമ്മിക്കൽ.	ജൂൺ ജൂലൈ മാസത്തിൽ 1 പ്രാവശ്യം ആഴ്ചയിൽ 2 പ്രാവശ്യം ജൂലൈ മാർച്ച്		
2. ഇംഗ്ലീഷ് ഭാഷയിൽ കൂട്ടികൾക്ക് ആത്മവിശ്വാസത്തോടെ ആശയവിനിമയം സാധ്യമാകുന്നു.	1. ഇംഗ്ലീഷ് Story, Rhyme, Description എന്നിവ പൊതുപരിപാടികളിൽ അവതരിപ്പിക്കൽ. 2. കളികളിലൂടെ ഇംഗ്ലീഷ് പഠനം 3. ഇംഗ്ലീഷ് സ്കിറ്റ് അവതരണം 4. ഇംഗ്ലീഷ് കടങ്കഥ (riddle) യ്ക്ക് ഉത്തരം കണ്ടെത്തൽ (Bulletin Board-ൽ പ്രദർശിപ്പിക്കുന്നു)	നവമ്പർ - മാർച്ച് ഒക്ടോബർ- മാർച്ച് ഫെബ്രുവരി മാസത്തിൽ 2		

ഗണിതം എൽ.പി

1. ചതുഷ്ക്രിയകൾ, മനഃക്കണക്കുകൾ എന്നിവയിൽ ശേഷിവളർത്താനുള്ള സന്ദർഭങ്ങൾ	1. പഠനനില കണ്ടെത്താൻ പ്രീടെസ്റ്റ് നടത്തി വിശകലനം ചെയ്ത് മികവുകളും പരിമിതികളും കണ്ടെത്തുന്നു. 2. പരിമിതികൾ പരിഹരിക്കുന്നതിനാവശ്യമായ പ്രവർത്തനപാക്കേജ് തയ്യാറാക്കൽ 3. പഠനസാമഗ്രികൾ - ശില്പശാല 4. കളികളിലൂടെ ഗണിതാശയങ്ങൾ ഉറപ്പിക്കൽ. 5. പദപ്രശ്നങ്ങൾ, ഗണിതകിസ് ഗണിത പസിലുകൾ എന്നിവ പ്രദർശിപ്പിച്ച് ഉത്തരം കണ്ടെത്തൽ. 6. ICT സാധ്യതകൾ ഉപയോഗപ്പെടുത്തി ചതുഷ്ക്രിയകൾ ഉറപ്പിക്കുന്നു. 7. ഗണിതലാബ് സജ്ജീകരിച്ച് കുട്ടികൾ സ്വയം കൈകാര്യം ചെയ്ത് പഠിക്കുന്നു. 8. ഗണിതച്ചാർട്ട് നിർമ്മാണം. 9. അസംബ്ലിയിൽ മനഃക്കണക്ക് ചോദിക്കുന്നു.	ജൂൺ-ഡിസംബർ ജൂലൈ സെപ്തംബർ മാസത്തിൽ 1 പ്രാവശ്യം ഒക്ടോബർ ആഴ്ചയിൽ		
---	--	---	--	--

ലക്ഷ്യം	പ്രവർത്തനങ്ങൾ	സമയം		
ശാസ്ത്രപഠനത്തിനും പ്രയോഗത്തിനും ശാസ്ത്രീയ മനോഭാവം വളർത്തുന്നതിനുമുള്ള പ്രവർത്തനങ്ങളിൽ ഏർപ്പെടുക.	1. എന്റെ ശാസ്ത്രലാബ് പരിസരപഠനത്തിലെ ലഘു പരീക്ഷണങ്ങൾ നടത്താനാവശ്യമായ സാമഗ്രികൾ സജ്ജമാക്കൽ. ലഘുപരീക്ഷണ സാമഗ്രികളുടെ പട്ടിക നിർമ്മാണം. 2. ശാസ്ത്രപരീക്ഷണക്കളരി പരീക്ഷണങ്ങൾ പട്ടികപ്പെടുത്തി ശാസ്ത്രപരീക്ഷണക്കളരി സംഘടിപ്പിക്കുന്നു. പരീക്ഷണക്കുറിപ്പ് തയ്യാറാക്കൽ, ദിവിന ശാസ്ത്ര ശില്പശാല, പ്രദർശനം . 3. ദിനാചരണങ്ങൾ. ദിനാചരണങ്ങളോടനുബന്ധിച്ച് പോസ്റ്റർ നിർമ്മാണം, പതിപ്പ് നിർമ്മാണം, സി.ഡി പ്രദർശനം, കിസ് മത്സരം.	ജൂലൈ സെപ്തംബർ ജനുവരി -മാർച്ച് ജൂൺ -മാർച്ച്		
1. നമ്മുടെ നാടിന്റെ ചരിത്രം, സംസ്കാരം എന്നിവയെക്കുറിച്ച് കൂടുതൽ അറിയാനും അന്വേഷിക്കാനുമുള്ള അവസരം ലഭ്യമാക്കുന്നു. വിവരശേഖരണം നടത്തുന്നു.	1. നാടിനെ അറിയാം സ്വന്തം വാർഡ്, പഞ്ചായത്ത്, ജില്ല എന്നിവയുമായി ബന്ധപ്പെട്ട പ്രവർത്തനങ്ങളിലേർപ്പെടുന്നു. 2. പഞ്ചായത്തിന്റെ ഭൂപടത്തിൽ സ്കൂളിന്റെ വാർഡ്, സ്വന്തം വാർഡ് ഇവ തിരിച്ചറിയുന്നു. 3. വാർഡിന്റെ ഭൂപടം വരച്ച് സ്ഥലങ്ങൾ തിരിച്ചറിയുന്നു. പ്രാധാന്യം മനസ്സിലാക്കുന്നു. 4. സ്വന്തം ജില്ലയുടെ ചരിത്ര പ്രാധാന്യമുള്ള സ്ഥലങ്ങൾ സന്ദർശിക്കുന്നു. വിവരശേഖരണം നടത്തുന്നു. പതിപ്പാക്കുന്നു.			

പ്രവർത്തന കലണ്ടർ 2025-26

മാസം	പ്രവർത്തനങ്ങൾ	ഗുണഭോക്താക്കൾ	ചുമതല	സാമ്പത്തികം
2025 ഏപ്രിൽ	ഗൃഹസന്ദർശനം			
മെയ്	* SMC യോഗം * SRG യോഗം * പ്രവേശനോത്സവം-ആസൂത്രണം.		എച്ച്.എം, അധ്യാപകർ, എസ്.എം.സി	
ജൂൺ	1. പ്രവേശനോത്സവം * സ്കൂൾ അലങ്കരിക്കൽ * നവാഗതരെ സ്വീകരിക്കൽ * മധുര പലഹാര വിതരണം 5. പരിസ്ഥിതിദിനം * വൃക്ഷത്തെ നടൽ * പുത്തോട്ട നിർമ്മാണം * പതിപ്പ് നിർമ്മാണം * ശുചിത്വസേന രൂപീകരണം - പി.ടി.എ. ജനറൽ ബോഡി 17. ചങ്ങമ്പുഴ ചരമദിനം * അനുസ്മരണം * കവിതാലാപനം	- 1 മുതൽ 4 വരെ - 1 മുതൽ 4 വരെ	എച്ച്.എം, അധ്യാപകർ, എസ്.എം.സി എസ്.ആർ.ജി വിദ്യാരംഗം അധ്യാപകർ	5000/- 2000/-
	* കവിതാലാപനം		അധ്യാപകർ	

മാസം	പ്രവർത്തനങ്ങൾ	ഗുണഭോക്താക്കൾ	ചുമതല	സാമ്പത്തികം
	15. സ്വാതന്ത്ര്യദിനം * പതിപ്പ് നിർമ്മാണം * കിസ് മത്സരം * ഗാന്ധി കോർണർ - തുടക്കം * ഉളിയത്ത് കടവ് സന്ദർശനം	1 മുതൽ 4 വരെ	എച്ച്.എം. അധ്യാപകർ എസ്.എം.സി	2000/-
	22. ലോകനാട്ടറിവ് ദിനം * അറിയാം പഠിക്കാം - സന്ദർശനം * വൈദ്യൻമാരുമായി മുഖാമുഖം * ശാസ്ത്രലാബ് സജ്ജീകരണം (പ്രാരംഭം) * മലയാളത്തിനുള്ള പ്രവർത്തനങ്ങൾ - തുടർച്ച * ക്ലാസ്സ് ലൈബ്രറി - നവീകരണം.	1 മുതൽ 4 വരെ	സയൻസ് ക്ലബ്ബ്	2000/-
		1 മുതൽ 4 വരെ	എസ്.ആർ.ജി	
		1 മുതൽ 4 വരെ	എസ്.ആർ.ജി	1000/-
സപ്തംബർ	5. അധ്യാപകദിനം * പൂർവ്വ അധ്യാപകരെ ആദരിക്കൽ 8. സാക്ഷരതാദിനം 16. ഓസോൺദിനം * ശാസ്ത്രമാസിക പ്രവർത്തനം - തുടക്കം * ഗണിതശാസ്ത്രകാരെ പരിചയപ്പെടൽ * ഗണിത ശില്പശാല	അധ്യാപകർ രക്ഷിതാക്കൾ വിദ്യാർത്ഥികൾ 1 മുതൽ 4 വരെ 1 മുതൽ 4 വരെ	എസ്.ആർ.ജി എസ്.എം.സി സയൻസ് ക്ലബ്ബ് ഗണിത ക്ലബ്ബ് എസ്.ആർ.ജി	3000/- 2000/-
ഒക്ടോബർ	2. ഗാന്ധിജയന്തി ഗാന്ധി കോർണർ ഉദ്ഘാടനം 16. ഇടശ്ശേരി ചരമദിനം 27. വയലാർ ചരമദിനം * ആവാസവ്യവസ്ഥ - സന്ദർശനം കുറിപ്പ് തയ്യാറാക്കൽ * എംബ്രോയിഡറി പരിശീലനം * ഇംഗ്ലീഷ് ഫെസ്റ്റ്	1 മുതൽ 4 വരെ 1 മുതൽ 4 വരെ	എസ്.എം.സി എസ്.ആർ.ജി വിദ്യാരംഗം ശാസ്ത്രക്ലബ്ബ് പ്രവൃത്തി പരിചയ അധ്യാപിക എസ്.ആർ.ജി., ഇംഗ്ലീഷ് ക്ലബ്ബ്	5000/-

മാസം	പ്രവർത്തനങ്ങൾ	ഗുണഭോക്താക്കൾ	ചുമതല	സാമ്പത്തികം
നവംബർ	1. കേരളപ്പിറവി ദിനം * ചിത്രചരിത്ര ഗ്യാലറി * നാടിനെ അറിയാം * ചരിത്ര സ്മൃതികളിലൂടെ 12. സാലിം അലി സ്മരണ 14. ശിശുദിനം 15. കൂട്ടിടാക്കിസ് - സിനിമാ പ്രദർശനം * അറബിക് മധുരം * പച്ചക്കറിത്തോട്ടനിർമ്മാണം	1 മുതൽ 4 വരെ	സാമൂഹ്യ ശാസ്ത്ര ക്ലബ്ബ് വിദ്യാരംഗം - - എസ്.ആർ.ജി ശാസ്ത്ര ക്ലബ്ബ് എസ്.ആർ.ജി	5000/- 1000/- 2000/-
ഡിസംബർ	* എന്റെ ശാസ്ത്രലാബ് * ശാസ്ത്രമാസിക പ്രകാശനം * അറിയാം പഠിക്കാം - ഗണിതം * English Fest 3. എൽ.എസ്.എസ്., യു.എസ്. എസ്. 22. വൈലോപ്പിള്ളി ചരമദിനം	1 മുതൽ 4 വരെ	എസ്.ആർ.ജി ശാസ്ത്ര ക്ലബ്ബ് എസ്.ആർ.ജി ഇംഗ്ലീഷ് ടീച്ചർ എസ്.ആർ.ജി ക്ലാസ് അധ്യാ പകർ വിദ്യാരംഗം	
2019 ജനുവരി	1. പുതുവത്സരദിനം 16. കുമാരനാശാൻ ചരമദിനം ഏകദേശം 26. റിപ്പബ്ലിക് ദിനം * നാടകപാഠം * ഗണിതലാബ് * ദിവിന ശാസ്ത്ര ശില്പശാല * പഠനയാത്ര	1 മുതൽ 4 വരെ	എസ്.ആർ.ജി വിദ്യാരംഗം എസ്.ആർ.ജി എസ്.എം.സി എസ്.ആർ.ജി എസ്.ആർ.ജി ശാസ്ത്രക്ലബ്ബ് എസ്.ആർ.ജി	5000/- 15000/-
ഫിബ്രവരി	2. ജി.ശങ്കരക്കുറുപ്പ് ചരമദിനം അനുസ്മരണം 6.ലിളിതാംബികഅന്തർജനം ചരമദിനം 14. ഹെർമ്മൻ ഗുണ്ടർട്ട് ദിനം * നിലം നിർമ്മാണം 28. ദേശീയ ശാസ്ത്രദിനം * ഹിന്ദി ഉത്സവ് സ്പോക്കൺ ഇംഗ്ലീഷ് ക്ലാസ്	1 മുതൽ 4 വരെ	വിദ്യാരംഗം ക്ലാസ് അധ്യാപകർ എസ്.ആർ.ജി സയൻസ് ക്ലബ്ബ് എസ്.ആർ.ജി	2000/-
മാർച്ച്	വാർഷികാഘോഷം പഠനനേട്ടങ്ങൾ അവലോകനം - പരിഹാരബോധനം 13. വള്ളത്തോൾ ചരമദിനം * വാർഷിക പരീക്ഷ രക്ഷാകർത്തൃസംഗമം	1 മുതൽ 4 വരെ	അധ്യാപകർ വിദ്യാരംഗം എസ്.ആർ.ജി എസ്.എം.സി.	50000/-

ഉപസംഹാരം

എസ് എൻ വി എൽ പി സ്കൂളിന്റെ അക്കാദമിക മികവ് വരുമ്പോഴെങ്കിലും ആസൂത്രിതവും സമയബന്ധിതവുമായി വർദ്ധിപ്പിക്കാനുള്ള പ്രവർത്തന പദ്ധതികളാണ് വിവിധ വിഷയങ്ങളുമായി ബന്ധപ്പെട്ട് മേൽകൊടുത്തിട്ടുള്ളത്. പ്രസ്തുത പ്രവർത്തനങ്ങൾ PTA , SMC, അധ്യാപകർ, പൊതുസമൂഹം എന്നിവരുടെയെല്ലാം സഹകരണത്തോടെ പൂർത്തിയാക്കാൻ കഴിയുമെന്ന പ്രതീക്ഷയോടെ ഈ മാസ്റ്റർ പ്ലാൻ ഉപസംഹരിക്കുന്നു.

